



Bank Ewropew
tal-Investment

il-bank tal-UE



Rapport tal-Attività

2012



Ir-riċerka u l-iżvilupp fil-grupp Svediż tal-
inginerija ta' teknoloġija avvanzata Sandvik
qed jgħinu biex isaħħu l-irwol tal-Ewropa
bħala mexxejja fil-qasam tat-teknoloġija
industrijali. Il-BEI jappoġġja l-innovazzjoni
bħala mutur tat-tkabbir sostenibbli
u l-kompetittività fl-Ewropa. Fl-2012 il-Bank
investa madwar EUR 9 biljun fl-ekonomija
tal-għarfien



Werrej

- 2** Riżultati ewlenin fl-2012
- 4** Kelmtejn Qabel mill-President
- 6** Il-ftuħ tal-potenzjal tal-Ewropa għat-tkabbir
 - 8** Tingħata spinta għall-innovazzjoni għal tkabbir intelligenti fl-Ewropa
 - 10** Il-bini ta' Ewropa interkonnessa
 - 12** Stimolu għall-irkupru ekonomiku
 - 14** Appoġġ għall-intrapriżi ta' daqs żgħir u medju
- 16** Appoġġ għall-koeżjoni ekonomika u soċjali
 - 17** Tingħata spinta lir-reġjuni ekonomikament aktar dgħajfa
 - 18** Prodotti magħmula apposta biex jintużaw il-fondi strutturali
 - 19** Adattament għal ċirkustanzi eċċezzjonali
 - 20** Assistenza għar-reġjuni inqas avvanzati
- 22** Il-ħarsien tal-ambjent — Il-finanzjament tal-azzjoni għall-klima
 - 23** Jithaddmu l-finanzi għat-tnaqqis tal-emissjonijiet
 - 24** Inżidu r-reżiljenza tal-klima
 - 25** Fondi u inizjattivi speċjalizzati
 - 26** Ngħinu l-ibliet isiru aktar ekoloġiċi
- 29** Il-promozzjoni tat-tkabbir sostenibbli lil hinn mill-fruntieri tal-UE
- 32** Sieħeb finanzjarju sod
- 33** L-akbar sellief sovrannazzjonali fid-dinja
- 34** Il-Governanza tal-BEI

Riżultati fl-2012


It-tisliġ totali laħaq **EUR 52 biljun**, f'appoġġ għat-tkabbir u l-impjiegi fl-UE u lil hinn minnha

400 proġett iffinanzjati f'aktar minn 60 pajjiz

Madwar **EUR 9 biljun** investiti fl-innovazzjoni



Il-finanzjament għar-regjuni tal-UE li ntlagħtu bl-aktar mod kiefier mill-kriżi ekonomika u finanzjarja laħaq **EUR 15-il biljun**



200 000 intrapriża ta' daqs żgħir u medju rċevew finanzjament mill-Grupp tal-BEI għal total ta' **EUR 13-il biljun**



**Żieda ta' EUR 10 biljun ta' kapital approvata li se tiffaċilita
EUR 60 biljun addizzjonali ta' tislif għal proġetti fl-UE
bejn l-2013 u l-2015**



Tislif ta' kwazi EUR 7 biljun
għan-netwerks tat-trasport u
l-enerġija li jikkollegaw l-Ewropa



Tislif għall-azzjoni għall-klima:
EUR 13-il biljun



Kelmtejn Qabel mill-President



L-Unjoni Ewropea qed tiffacċja ċirkustanzi ekonomiċi diffiċli u zieda fil-qgħad, b'konsegwenzi drammatiċi għas-soċjetajiet tagħna u b'mod partikolari għaž-żgħażaġh. Jidher ċar li żminijiet eċċezzjonali jehtieġu miżuri eċċezzjonali u hemm bżonn ta' rispons Ewropew koerenti biex tingheleb il-kriżi.

Il-BEI, bħala l-bank tal-UE, għandu rwol kruċjali biex jiżgura l-investiment fi proġetti li jappoġġjaw it-tkabbir u l-impjiegi. Huwa għalhekk li jien ninsab kburi partikolarment li matul l-ewwel sena tiegħi bħala President tal-BEI, l-azzjonisti tagħna, l-Istati Membri tal-Unjoni Ewropea, ħadu d-deċiżjoni storika li prattikament jirdoppjaw il-kapital imħallas tal-BEI b'zieda ta' EUR 10 biljun. Issa aħna lesti li nżidu t-tisli tagħna b'madwar EUR 200 biljun matul it-tliet snin li ġejjin sal-2015.

Il-ħaqna ftehim mal-Istati Membri tal-UE biex nifokaw l-attivitajiet ta' finanzjament tagħna fl-Ewropa fuq l-innovazzjoni u l-ħiliet, it-tisli lill-SMEs, l-effiċjenza fir-riżorsi (inkluża l-enerġija nadifa) u infrastruttura strateġika b'appoġġ għall-oġettivi generali tagħna ta' tkabbir sostenibbli. Dawn huma oqsma fejn l-aċċess għall-finanzi kien tassew diffiċli

u fejn il-finanzjament tal-BEI se jiftaħ finanzjament addizzjonali għas-settur privat biex jimmassimizza t-tkabbir u l-holqien tal-impjiegi. Barra minn hekk, billi nġaqqdu l-finanzjament tal-BEI mar-riżorsi tal-baġit tal-UE, nistgħu niksbu riżultati aktar effettivi.

Il-BEI wieġeb u se jkompli jwieġeb għall-bżonijiet speċifiċi tar-reġjuni li ntlawt bl-aktar mod kiefer mill-kriżi billi f'ħafna każijiet il-bank tagħna se jkun l-uniku finanzjatur li jista' jassumi dan l-irwol fuq skala sinifikanti.

Fl-2012, il-Bank tagħna ppreżenta l-pjan operazzjonali miftiehem u ffinanzja madwar 400 proġett f'aktar minn 60 pajjiż għal ammont ta' EUR 52 biljun. B'mod konformi mal-ambizzjoni tagħna li nagħmlu 'aktar u aħjar' għat-tkabbir u l-holqien tal-impjiegi fl-UE, se nagħtu aktar attenzjoni minn qabel għall-kwalità tal-proġetti li niffinanzjaw. Għalhekk daħħalna sistemi ta' kejl imsaħħa li se jagħtuna opinjonijiet aħjar dwar ir-riżultati tal-proġetti li niffinanzjaw.

Is-servizzi ta' konsulenza tagħna li jgħinu lill-Istati Membri tal-UE biex iħejju u jimplimentaw proġetti ta' investiment sodi qed juru li huma essenzjali biex



Il-BEI, bħala l-bank tal-UE,
għandu rwol kruċjali biex
jiżgura l-investiment fi proġetti
li jappoġġjaw it-tkabbir
u l-impjegi.

tiżdied il-kapaċità għall-proġetti li jikkwalifikaw għall-finanzjament tal-BEI kif ukoll għal proġetti li jużaw flejjes tal-fondi strutturali tal-UE.

L-attivitajiet ta' finanzjament tal-BEI huma ssupplimentati bl-istrumenti speċifiċi offruti mill-Fond Ewropew tal-Investiment (FEI), li jiffokaw fuq il-provvediment ta' finanzjament ta' riskju għal benefiċċju ta' SMEs u negozji fil-fażi inizjali kif ukoll il-mikrofinanza. Sar sforz speċifiku biex ikun hemm aktar interventi kongunti li jinkludu t-tagħqid ta' garanziji tal-FEI ma' self tal-BEI għal SMEs.

Barra mill-UE, il-bank tagħna kompla jiffinanzja proġetti b'ammont ta' EUR 7.4 biljun f'appoġġ għall-oġġettivi tal-politika barranija tal-Unjoni Ewropea. Il-pajjiżi ta' qabel l-adeżjoni u l-Girien tagħna tal-Lvant u tan-Nofsinhar jibqgħu waħda mill-prioritajiet ewlenin tagħna. Iżda l-BEI huwa wkoll id-driegħ ta' finanzjament tal-Unjoni Ewropea madwar id-dinja sabiex jingħata kontribut għat-tiswir tal-proċess tal-globalizzazzjoni tal-21 sekl.

Is-saħħa finanzjarja tagħna hija riflessa fil-klassifikazzjoni AAA tagħna u permezz ta' din fl-2012 stajna nisselfu EUR 71 biljun fis-swieq kapitali internazz-

jionali. Dan huwa stimolu importanti billi huma flejjes li jiġihaddmu fl-ekonomija reali. Barra minn hekk, hija wkoll indikazzjoni ċara tal-fiduċja fil-BEI u fill-'brand UE' b'mod ġenerali.

Bħala l-bank tal-UE, fl-2013 ser niffukaw biex ikollna rwol kontroċikliku u naġixxu bħala sieheb affidabbli għal proġetti sodi fl-UE u lil hinn minnha. Il-proġetti li niffinanzjaw jagħmlu differenza ġenwina f'hajjet in-nies, sew billi jiġu assigurati impjegi ma' mijiet ta' eluf ta' negozji żgħar, billi jiġi żgurat li proġetti infrastrutturali importanti li jmexxu t-tkabbir jistgħu jibqgħu għaddejjin fir-reġjuni li huma milquta l-aktar mill-kriżi, jew billi jinżamm l-appoġġ għal innovazzjoni rivoluzzarja u enerġija nadifa li jgħinu lill-Ewropa żżomm il-pożizzjoni kompetittiva tagħha fuq skala globali.

Werner Hoyer



Il-ftuħ tal-potenzjal tal-Ewropa għat-tkabbir

Sabiex il-finanzjament ikun ta' servizz għall-ekonomija reali, il-BEI ffirmat kuntratti ta' finanzjament li swew EUR 52 biljun fl-2012, li ffokaw fuq proġetti bl-akbar impatt fuq it-tkabbir u l-ħolqien tal-impjegi.

L-irwol tal-BEI fl-appoġġ tal-investiment fit-tul biex tinghata spinta għat-tkabbir fl-Ewropa u lil hinn minnha sar ferm aktar kruċjali fid-dawl tal-isfidi ekonomiċi attwali. Il-BEI juża l-kompetenza esperta finanzjarja u teknika tiegħu biex itejjeb il-finanzjament f'oqsma fejn l-appoġġ huwa meħtieġ, b'mod speċjali fir-reġjuni u l-pajjiżi periferali aktar ekonomikament dgħajfin tal-Ewropa. Barra minn hekk, jaġixxi bħala katalista għall-investiment privat u pubbliku, billi joffri garanzija għall-kwalità tal-proġetti u jattira kofinanzjaturi. Dan jiżgura li l-finanzjament huwa disponibbli għal forzi motriċi ewlenin, bħall-ħiliet u l-innovazzjoni, l-SMEs u proġetti tal-azzjoni għall-klima.



Żieda fil-kapital għal tisliġ addizzjonali fl-UE

Il-BEI kellu rwol prominenti fil-pjan Ewropew għall-irkupru ekonomiku mill-2008, fejn ippreżenta volumi eċċezzjonali ta' tisliġ qabel ma mar lura, kif ipplanat, għal-livelli aktar baxxi ta' tisliġ fl-2012 biex jissalvagwardja s-saħħa finanzjarja tiegħu u għaldaqstant il-kapaċità tiegħu li jissellef b'rati attraenti fis-swieq finanzjarji.


Fl-2012, l-azzjonisti tal-BEI (is-27 Stat Membru tal-UE) laħqu ftehim dwar żieda kapitali ta' EUR 10 biljun, u b'hekk żguraw li finanzjament addizzjonali sa EUR 60 biljun ikun disponibbli għall-Istati Membri b'appoġġ għall-ekonomija reali għall-perjodu 2013-2015. B'din iż-żieda kapitali l-Bank ikun jista' jżid l-appoġġ fis-setturi fejn il-finanzjament kien diffiċli biex jinkiseb. Il-Bank ser ikompli jgħaqqad il-finanzjament tiegħu mar-riżorsi tal-UE biex itejjeb l-effiċjenza u jimmassimizza l-impatt fuq it-tkabbir u l-holqien tal-impjieg.

Bħala l-Bank tal-UE, il-BEI jaħdem biex jagħti spinta lit-tkabbir u spinta għall-impjieg fl-Ewropa. Qed nagħmlu aktar u aħjar biex ngħinu sabiex l-ekonomija tal-Ewropa tmur lura għal-livelli preċedenti.



Tingħata spinta

għall-innovazzjoni għal tkabbir intelligenti fl-Ewropa



Il-BEI investa f'riċerka ta' sistemi ġodda, bħal-
Large Hadron Collider f'CERN f'Ġinevra. Self ta'
EUR 300 miljun għen biex jiffinanzja l-kostruzzjoni
tal-aċċeleratur tal-partikli, u dan wassal għal
skoperta innovattiva fl-2012.

Huwa kruċjali li l-investiment
fl-innovazzjoni jitqiegħed
fil-mira billi l-finanzjament
f'dan is-settur huwa
vulnerabbli b'mod speċjali
għal tnaqqis fi żminijiet ta'
awsterità. Fl-2012, il-BEI
investa madwar EUR 9 biljun
fl-UE b'appoġġ għall
innovazzjoni u l-ħiliet.

Aċċellerazzjoni tal-innovazzjoni

Ir-riċerka, l-iżvilupp u l-innovazzjoni (RŻI) huma es-
senzjali biex tittejjeb il-kompetittività tal-Ewropa.
Il-BEI jgħin biex jiffinanzja r-RŻI f'istituzzjonijiet
akkademiċi u fis-settur privat, filwaqt li jhegġeġ it-
trasferiment tal-għarfien bejn iż-żewġ setturi.

Fl-2012, il-BEI ta bidu għal reviżjoni tal-offerta tal-
prodotti tiegħu bil-għan li jżid l-appoġġ tiegħu
għal investimenti fl-RŻI. Huwa mistenni li eżerċizzju
ta' sħarriġ tas-suq u studju tas-settur ser iwass-
lu għal prodotti finanzjarji ġodda biex jindirizzaw
l-inefficienzi strutturali u tas-suq sabiex ideat in-
novattivi jistgħu jsiru opportunitajiet ta' negozju
konkrete.



L-ekonomija diġitali hija essenzjali għal tkabbir fuq żmien fit-tul

It-teknoloġiji tal-informazzjoni u l-komunikazzjoni (ICT) ibbażati fuq l-internet huma muturi essenzjali tat-tkabbir, fejn in-netwerks tal-broadband ikkontribwew madwar 2.1 miljun impjieg addizzjonali fl-UE bejn l-2006 u l-2015. L-investiment fl-infrastruttura tat-telekomunikazzjoni huwa neċessarju biex jappoġġja l-ħtiġijiet dejjem akbar tad-dejta fl-Ewropa u huwa wieħed mill-għanijiet prinċipali tal-Aġenda Diġitali tal-Ewropa. L-internet superveloċi, in-netwerks mobbli u l-cloud computing għaldaqstant huma oqsma prijoritarji għall-Bank. Fl-2012, il-BEI ta EUR 1.5 biljun f'self għal investimenti fit-teknoloġija tal-informazzjoni u l-komunikazzjoni bħala parti mill-finanzjament tiegħu għall-innovazzjoni.

Jitqiegħdu fil-mira l-investimenti għoljin b'valur miżjud

Proġetti b'riskju oġġa u b'valur miżjud oġġa f'teknoloġiji prijoritarji huma qasam ewlieni tal-investiment għall-BEI u l-FEI, mhux l-inqas minħabba li l-kriżi naqqset il-volontà ta' fondi privati ta' kapital ta' riskju biex jiehdu riskji f'intrapriżi innovattivi li għadhom fl-istadju tal-bidu. Fl-2012, il-Fond

Ewropew tal-Investment (FEI), li jiffoka fuq il-finanzjament innovattiv għall-SMEs, nieda l-Istrument għall-Qsim tar-Riskju (SQR). Dan għandu l-għan li jhegġeġ lill-banek biex jipprovdu self u kirjiet lil SMEs li għaddejjin bi proġetti tar-riċerka, l-iżvilupp u l-innovazzjoni. S'issa, ġew iffirmati seba' ftehimiet għal ammont totali ta' EUR 345 miljun.

Forza motriċi għat-tkabbir intelligenti


L-innovazzjoni teħtieġ ħiliet, u l-edukazzjoni ta' kwalità għolja hija ingredjent essenzjali għal ekonomiji mexxejja tas-seklu 21. Fl-2012, il-BEI appoġġja l-edukazzjoni u l-ħiliet b'self ta' EUR 1.5 biljun.

Il-BEI jiffoka fuq investimenti li jtejbju l-kwalità tal-edukazzjoni u jippromwovu ż-Żona Ewropea tal-Edukazzjoni Oġġa u ż-Żona Ewropea tar-Riċerka. L-għan ġenerali huwa li jittejbju l-koerenza u l-integrazzjoni tal-edukazzjoni oġġa u r-riżorsi xjentifiċi fl-Ewropa. L-appoġġ tal-BEI jinvolvi l-provvediment ta' sostenn finanzjarju għal investimenti fi skejjel u faċilitajiet universitarji, għar-riformi li għandhom fil-mira l-kwalità u l-kompetittività tal-edukazzjoni terzjarja, u għal inizzjattivi tat-trasferiment tat-teknoloġija li jippromwovu l-innovazzjoni billi jnaqqsu d-distakk bejn l-akkademiċi u n-negozji.

It-teknoloġiji tal-informazzjoni u l-komunikazzjoni (ICT) ibbażati fuq l-internet huma muturi essenzjali tat-tkabbir fejn in-netwerks tal-broadband ikkontribwew madwar 2.1 miljun impjieg addizzjonali fl-UE bejn l-2006 u l-2015. Fl-2012, il-BEI ta EUR 1.5 biljun f'self għal investimenti fl-ICT.



Il-bini ta' Ewropa interkonnessa



Bl-għeluq tal-ħajt tal-baħar ta' Maasvlakte 2 fl-2012, l-espansjoni tal-Port ta' Rotterdam mexxa pass ieħor 'il quddiem lejn it-tlestija. Self tal-BEI ta' EUR 900 miljun jappoġġja dan il-proġett infrastrutturali ewlieni.

Il-kollegamenti strateġiċi tat-trasport huma vitali biex itejbu u jzommu l-kompetittività tan-negozji Ewropej filwaqt li joħolqu impjiegi għal miljuni ta' ċittadini Ewropej. Fl-2012, il-BEI silef EUR 6 biljun għan-netwerks ewlenin tat-trasport tal-UE.

Il-BEI huwa sieheb naturali fil-finanzjament għal investimenti fuq skala kbira fin-netwerks tat-trasport minħabba d-daqs tagħhom, l-orjentament tagħhom fuq żmien fit-tul u l-isfida finanzjarja li jistgħu jirrappreżentaw għal investituri pubbliċi nazzjonali u reġjonali. Il-Bank għandu fil-mira proġetti infrastrutturali b'valur sod għas-soċjetà ingenerali, filwaqt li l-kompetenza esperta tiegħu tattira finanzjament addizzjonali minn investituri oħrajn.

Fl-2012, il-BEI appoġġja 30 proġett infrastrutturali ewlieni tat-trasport, li jikkollegaw għaxar pajjiżi fin-netwerk tat-trasport trans-Ewropew (TEN-T) tal-UE. Il-kollegamenti tat-trasport trans-Ewropej iżidu l-potenzjal għall-kummerċ ġewwa u barra mill-UE u jagħtu spinta lit-tkabbir ekonomiku. Barra minn



hekk, is-settur tat-trasport huwa impjegatur ewlieni, responsabbli għal wieħed minn kull 20 impjeg fl-Ewropa.

Il-BEI jipprovdi finanzjament għall-modi kollha tat-trasport flimkien mal-loġistika u sistemi tat-trasport intelligenti. Ir-riżultati huma benefiċċji tangibbli għan-negozji u ċ-ċittadini kollha li jgawdu minn sistema ta' trasport aktar effiċjenti, sostenibbli u effettiva.

Faži pilota tal-Inizjattiva tal-Bonds ta' Proġetti

Fl-2012, il-BEI u l-Kummissjoni Ewropea nedew faži pilota tal-inizjattiva tal-bonds ta' proġetti, li għandha l-għan li tagħti spinta għall-finanzjament ta' proġetti infrastrutturali prinċipali billi tattira investituri istituzzjonali bħall-fondi tal-pensjoni u l-kumpaniji tal-assigurazzjoni.

Il-bonds ta' proġetti għandhom il-mira li l-kumpaniji nfushom ta' proġetti jkunu jistgħu joħorġu bonds ta' grad ta' investiment. Billi jużaw il-mekkaniżmu għall-qsim tar-riskju tal-Kummissjoni, il-klassifikazzjoni tal-kreditu ta' bonds privileġġjati tittejjeb għal livell għoli biżżejjed biex jattira investituri istituzzjonali. Dan jirriżulta f'użu aktar effettiv tar-riżorsi tal-baġit tal-UE u perġodi ta' implimentazzjoni aktar veloċi għal proġetti ta' valur.

Taht dan il-proġett pilota, il-baġit tal-UE qed jipprovdi EUR 230 miljun f'garanziji għal investiment

infrastrutturali fis-setturi tat-trasport, tal-enerġija u tal-komunikazzjoni u ser jiffoka biex ihegġeġ multiplikità ta' kontribuzzjonijiet tas-swieq kapitali. Il-BEI qed imexxi l-faži pilota 2012-2012, qabel ma jkun hemm ħruġ bis-sħiħ mill-2014.

Is-sħubiji li jgħaqqdu l-finanzjament pubbliku u privat jistgħu jgħinu wkoll biex jingħalqu d-distakki tal-finanzjament. Għalkemm l-għadd ta' sħubiji bejn is-settur pubbliku u l-privat (PPP) naqas matul il-kriżi, dawn xorta kellhom rwol importanti fl-investiment, b'mod partikolari fin-netwerks tat-trasport. Il-BEI għandu esperjenza u kompetenza esperta konsiderevoli f'dan il-qasam u għandu rwol importanti fiċ-Ċentru Ewropew ta' Kompetenza dwar il-PPP (EPEC). Din l-inizjattiva kongunta tal-BEI, il-Kummissjoni Ewropea u 35 Stat Membru u Pajjiżi Kandidati tal-UE tgħin lill-membri tagħha billi jaqsmu l-kompetenza u l-aħjar prassi dwar il-PPP. Fl-2012, ipprovdiet konsulenza u gwida dwar kwistjonijiet mifruxa mill-provvediment ta' aċċess għall-broadband għall-effiċjenza fl-enerġija f'binjiet pubbliċi u l-finanzjament ta' PPPs bil-bonds ta' proġetti.

Waħda mir-rakkomandazzjonijiet ewlenin ippreżentata f'rapport ippubblikat fl-2012 miċ-Ċentru tal-Politika Ewropea, grupp ta' riflessjoni bbażat fi Brussell, u mhejji b'input mill-BEI u partijiet interessati oħrajn, kienet li għandhom jingħataw aktar appoġġ u konsulenza Prattika lill-awtoritajiet pubbliċi fl-iżvilupp, it-tfassil u l-preżentazzjoni ta' soluzzjonijiet PPP. Ir-rapport enfasizza wkoll il-ħtieġa sabiex daww li jfasslu l-politika fl-UE għandhom ikunu mexxejja jekk l-inizjattiva tal-bonds ta' proġetti ser issir part sostanzjali mit-tahlita finanzjarja għall-ħtiġijiet infrastrutturali tal-Ewropa. Jeħtieġ li jingħelbu għadd ta' ostakli jekk l-Ewropa trid timmassimizza l-użu tal-investiment pubbliku u privat, ikompli jargumenta r-rapport.

Il-BEI qed jagħti total ta' EUR 850 miljun f'finanzjament lill-proġett tal-ferrovija b'veloċità għolja tal-Brittanja. Fost il-prijoritatjiet ewlenin tal-Bank, insibu daww fejn Tingħata spinta liż-żoni rurali u jingħata aċċess akbar għan-netwerks trans-Ewropej.



Stimolu ghall-irkupru ekonomiku




Permezz tat-tisliġ tiegħu li-
settur tal-enerġija tal-Ewropa,
il-BEI jappoġġja l-iżvilupp ta'
sistema tal-enerġija sostenibbli,
kompetittiva u affidabbli li
tissodisfa l-bżonnijiet
ekonomiċi, soċjali u ambjentali
tas-soċjetà. Fl-2012, il-BEI ta
EUR 4.5 biljun għal proġetti
tal-enerġija fl-UE.

Il-BEI għandu rwol importanti fil-finanzjament tal-
infrastruttura tal-enerġija u huwa wieħed mill-ak-
bar fornituri ta' finanzjament għall-investiment fi
grids tat-trażmissjoni tal-elettriku fl-Ewropa. L-oqs-
ma tal-punti fokali għall-finanzjament tal-BEI huma
l-kollegamenti tal-enerġija, il-grids intelligenti u l-
produzzjoni ta' enerġija sostenibbli.

L-affidabbiltà tal-provvisti tal-Ewropa

L-investiment fi grids biex jiġġeddu jew issir zieda
mas-sistemi eżistenti tal-provvista tal-enerġija jsaħħaħ
is-suq intern. L-appoġġ għal grids intelligenti u hażna
mtejbja tal-enerġija wkoll jgħin biex jittejjeb l-użu tal-
enerġija rinnovabbli. Il-finanzjament b'appoġġ għan-
networks tad-distribuzzjoni tal-enerġija, inklużi l-grids
tal-elettriku u l-infrastruttura tat-trasport ta' gass nat-
urali, ammonta għal aktar minn EUR 3.7 biljun is-sena
li għaddiet.



L-akbar impjant fid-dinja għall-enerġija mir-riħ lil hinn mill-kosta Brittanika qed jipprovdi l-enerġija għal 320 000 dar. Il-BEI għamel kontribuzzjoni għall-kollegament tat-trażmissjoni offshore ta' Walney bħala parti mill-appoġġ tiegħu biex iqabbd l-enerġija rinovabbli mal-grid.

huma lesti għall-ġbir tal-karbonju u jirriżultaw fi tnaqqis ta' mill-inqas 20% fl-intensità tal-karbonju tal-generazzjoni tal-enerġija.

Il-ġabra ta' opinjonijiet dwar it-tisli tal-BEI fis-settur tal-enerġija

Il-BEI nieda konsultazzjoni pubblika dwar il-politika tiegħu tat-tisli tal-enerġija f'Ottubru 2012. Il-partijiet interessati, esperti mis-settur tal-enerġija u l-pubbliku ingenerali ġew mistiedna jagħmlu kontribut, inkluż f'laqgħa ta' konsultazzjoni pubblika fi Brussell f'Diċembru. Il-BEI jibbaża l-politika tat-tisli tiegħu fuq l-oġettivi tal-politika tal-UE u għandu fil-mira li jintlaħaq bilanċ bejn l-affidabbiltà tal-provvista, il-kompetittività u l-azzjoni għall-klima. Il-Bank huwa mistenni li jadotta politika riveduta tat-tisli tal-enerġija fl-2013.

Il-promozzjoni tal-bidla għal enerġija sostenibbli

L-enerġija rinovabbli ħadet il-biċċa l-kbira tat-tisli għall-generazzjoni tal-enerġija. Fl-2012, l-appoġġ tal-Bank għas-sorsi rinovabbli tal-enerġija ammonta għal aktar minn EUR 2 biljun, filwaqt li inqas minn EUR 0.4 biljun għenu biex jifinanzja l-generazzjoni tal-gass, u ma gie ffirmit ebda proġett għall-generazzjoni tal-enerġija mill-faħam jew miż-żejt.

Il-BEI naqqas it-tisli tiegħu għas-settur tal-produzzjoni tal-idrokarbonju li sa mill-2005 rappreżenta anqas minn 1% tas-self tal-BEI fis-settur tal-enerġija. Fis-settur tar-raffineriji, il-finanzjament tal-Bank jikkonċentra fuq proġetti tal-effiċjenza u l-konverżjoni tal-enerġija, eskluża l-espansjoni tal-kapaċità kollha. B'mod simili, il-finanzjament jingħata biss lill-impjanti tal-enerġija tal-faħam/faħam art-ab kannella bil-kundizzjoni li jissostitwixxu impjanti eżistenti, jużaw l-aħjar teknoloġija disponibbli,



Il-kollegament tal-elettriku tal-Irlanda mal-Gran Brittanja gie inawgurat fl-2012. L-Interkonnettur Lvant-Punent jimmarka l-ewwel tnedija b'suċċess ta' proġett tal-enerġija ta' pjan ta' rkupru tal-UE appoġġjat mill-BEI.

Appoġġ għal intrapriżi ta' daqs żgħir u medju

L-SMEs huma s-sinsla tal-ekonomija Ewropea, u dawn jagħtu kontributi ewlenin għax-xogħol, l-iżvilupp ekonomiku u l-koeżjoni soċjali fl-UE. Fl-2012, il-Grupp tal-BEI pprova aktar minn EUR 13-il biljun ta' finanzjament għal SMEs u kumpaniji mid-cap fl-UE.

Il-BEI jagħti aċċess għall-finanzi għall-SMEs

Fl-2012, il-BEI ffirmat EUR 10.5 biljun f'self għal SMEs permezz ta' intermedjarji fl-UE. Dawn isellfu l-fondi lill-SMEs, filwaqt li jżidu ammont ekwivalenti mill-fondi tagħhom stess.

Fi snin riċenti, il-BEI ħadem biex itejjeb l-aċċess tal-SMEs għal kreditu billi zied il-flessibbiltà, issimplifika l-proċeduri u talab aktar trasparenza mill-banek imsieħba. Il-BEI qed jiżviluppa wkoll strutturi ġodda biex jipprovdi finanzjament addizzjonali għal SMEs f'pajjiżi li qed jaffrontaw għafsa partikolari tal-likwidità, bħall-Greċja. Hawnhekk, twaqqaf fond ta' garanzija apposta għall-SMEs u beda jithaddem fl-2012 bħala parti mill-isforzi speċjali tal-Bank biex jappoġġja l-pajjiż.

Il-Grupp tal-BEI għandu prijorità li jgħin itejjeb l-aċċess għall-finanzjament għall-SMEs. L-SMEs jirrappreżentaw 99% tan-negozji u jipprovdu żewġ terzi tal-impjieg fis-settur privat fl-Ewropa. Hafna minnhom affrontaw diffikultajiet biex jassiguraw finanzjament b'termini aċċettabbli. Il-Grupp tal-BEI jaħdem ma' firxa wiesgħa ta' intermedjarji finanzjarji, bħal banek imsieħba lokali, fondi, kumpaniji tal-kiri u istituzzjonijiet tal-mikrofinanza biex il-finanzjament ikun disponibbli għall-SMEs.

Estensjoni għall-intrapriżi mid-cap

Fl-2012, wara perjodu ta' prova ta' sentejn, il-BEI għamel disponibbli l-formula tiegħu ta' self intermedjat għal intrapriżi mid-cap, jiġifieri, kumpaniji li għandhom aktar minn 250 impjegat, iżda inqas minn 3 000. Diġà ġew iffirmati madwar EUR 1.8 biljun f'tali self mid-cap fl-UE.



Minn apparat tal-isports u bagels għal materjal tal-plumbing u kontenituri tal-iskart għall-muniċipalitajiet, in-negozji ż-żgħira huma essenzjali għall-ħarsien u l-ħolqien ta' impjieg fl-Ewropa. Fl-2012, il-Grupp tal-BEI appoġġja madwar 200 000 SME u mid-caps.





Appoġġ immirat tal-FEI għall-SMEs

Il-FEI jiffacilita l-aċċess għall-finanzjament għal intrapriži Ewropej ta' daqs mikro, żgħir u medju billi jieħu r-riskju tal-SMEs. Jappoġġja n-negozji mill-istadji bikrija sal-iżvilupp permezz ta' prodotti mmirati li jinkludu ekwità, garanziji u l-mikrofinanza. Wieħed mill-oġġettivi tal-FEI huwa li jikkatalizza finanzjament addizzjonali minn atturi oħrajn fis-suq bħala spinta għall-intraprenditorija u l-innovazzjoni. FI-2012, immobilizza total ta' EUR 12.3 biljun billi impenja EUR 2.6 biljun f'finanzjament.

FI-2012, il-FEI pprova EUR 1.4 biljun f'finanzjament ta' riskju għal fondi ta' kapital ta' riskju u tkabbir, u għaldaqstant tejeb il-kapaċità tagħhom biex jinvestu f'SMEs. Dan jinkludi ħidma ma' kontropartijiet godda taħt il-European Angels Fund, kif ukoll it-twaqqif ta' Fond-ta'-Fondi ġdid u t-tnejn għal impenn ma' investuri korporattivi.

Inghataw impenji b'total ta' EUR 500 miljun f'garanziji u EUR 500 miljun oħra f'titjib ta' kreditu. Il-FEI jiggarrantixxi lill-intermedjarji finanzjarji li jiffacilitaw il-provvediment ta' self u kirjiet lill-SMEs billi juża strumenti għall-qsim tar-riskju taħt iż-żewġ inizjattivi tal-UE — il-Programm Qafas għall-Kompetittività u l-Innovazzjoni (CIP) u l-Inizjattiva għal Riżorsi Kongunti Ewropej għall-Intrapriži Mikro sa Medji (JEREMIE).

Il-Facilità Ewropea ta' Mikrofinanzjament għall-Progress, iffinanzjata b'mod kongunt mill-BEI u l-

Kummissjoni Ewropea u ġestita mill-FEI, tgħin lill-mikrointrapriži u individwi oħrajn li ta' sikwit isibuha aktar diffiċli biex jaċċessaw is-sistema bankarja tradizzjonali. Billi disa' minn għaxar SME huma intrapriži mikro b'anqas minn għaxar impjegati, dan il-mekkaniżmu jappoġġja lil dawg li jaħdmu għal rashom u lil dawg il-persuni li m'għadhomx aktar qiegħda. FI-2012, il-FEI ġabar impenji ġenerali taħt dan il-programm għal aktar minn EUR 100 miljun, u għaldaqstant stabbilixxa lilu nnifsu bħala l-fornitur tal-mikrofinanza l-aktar importanti fl-UE. Kompla jipprovi wkoll assistenza teknika u appoġġ finanzjarju permezz tal-programm ta' assistenza teknika Azzjoni Kongunta fis-Sostenn ta' Istituzzjonijiet tal-Mikrofinanzjament fl-Ewropa (JASMINE).

Is-sħubija mal-Istati Membri u istituzzjonijiet nazzjonali ta' finanzjament promozzjonali tiffirma parti ċentrali mill-punt fokali tal-FEI għall-iżvilupp strateġiku u n-negozju reġjonali. FI-2012, il-FEI nieda erba' inizjattivi godda li ammontaw għal EUR 420 miljun f'kapaċità ta' investiment.

L-inizjattiva JEREMIE tappoġġja l-iżvilupp ekonomiku f'reġjuni Ewropej magħżula fejn l-SMEs għandhom diffikultajiet partikolari biex jiksibu aċċess għall-finanzjament. L-awtoritajiet nazzjonali u reġjonali jistgħu jużaw JEREMIE biex iċaqalqu flejjes magħmula disponibbli mill-Fond Ewropew għall-Iżvilupp Reġjonali. FI-2012, il-FEI amministra 14-il fond ta' parteċipazzjoni f'għaxar pajjiżi Ewropej, b'aktar minn EUR 1.25 biljun ġestiti.



Sew jekk huma prodotti bijoteknoloġiċi, tat-teknoloġija bil-laser jew magħmula bl-idejn, il-FEI jgħin lin-negozji ż-żgħira u l-mikrointrapriži biex jikbru. FI-2012, ta spinta lill-intraprenditorija u l-innovazzjoni billi mmobilizza total ta' EUR 12.3 biljun billi impenja EUR 2.6 biljun.





Appoġġ għall-koeżjoni ekonomika u soċjali

It-tisliġ għar-regjuni aktar dgħajfin ekonomikament jgħin biex isaħħaħ l-istruttura soċjali u ekonomika tal-Unjoni. Il-Bank jikkontribwixxi biex jimmassimizza l-użu tal-finanzjament pubbliku biex jiċċekknu n-nuqqasijiet fi żminijiet ta' awsterità. FI-2012, il-BEI silef aktar minn EUR 15-il biljun biex jappoġġja proġetti li jgħinu biex jagħtu spinta lit-tkabbir fir-regjuni ekonomikament inqas avvanzati tal-UE.



Il-BEI impenja tal-anqas EUR 20 biljun għal Pjan ta' Azzjoni Kongunta ta' EUR 30 biljun biex jappoġġja l-irkupru ekonomiku u t-tkabbir fl-Ewropa Ċentrali u tax-Xlokk. F'dan ir-rigward, il-Bank b'mod speċjali għandu fil-mira tiegħu n-negozji ż-żgħar, l-enerġija rinnovabbli u l-effiċjenza fl-enerġija, l-innovazzjoni u proġetti ta' konverġenza.

Il-kriżi ekonomika laqtet partikolarment hażin lir-reġjuni aktar dgħajfin tal-UE, u dan wassal għal diverġenza dejjem akbar. Il-BEI qed jieħu azzjoni mmirata biex jgħinhom imorru lura għal mogħdija ta' tkabbir sostenibbli. Din il-prijorità tirrappreżenta kważi terz tat-tisliet tal-BEI fl-UE. Il-punt fokali ewlieni qiegħed fuq il-finanzjament tal-infrastruttura bażika meħtieġa biex tattira n-negozju u tohloq l-impjiegi. Dan primarjament ifisser proġetti biex jittejjeb l-ambjent urban u biex jaċċellera l-integrazzjoni ta' reġjuni mbiegħda bil-bini ta' networks trans-Ewropej, billi tingħata assistenza lill-SMEs u jitravmu l-innovazzjoni u l-hiliet.

Tingħata spinta lir-reġjuni ekonomikament aktar dgħajfa

Il-politika reġjonali hija l-espressjoni tas-solidarjetà tal-UE mar-reġjuni inqas vantaġġjati tagħha. Għandha fil-mira li tnaqqas id-diskrepanzi ekonomiċi, soċjali u territorjali importanti li jeżistu bejn ir-reġjuni varji tal-Ewropa. Il-prijoritajiet u r-reġjuni benefiċjarji huma definiti mill-Kummissjoni Ewropea.

Il-Kummissjoni għandha kważi EUR 350 biljun disponibbli taħt il-fond strutturali u l-fond ta' koeżjoni, il-biċċa l-kbira fil-forma ta' sussidji, għall-implimentazzjoni tal-politika reġjonali bejn l-2007 u l-2013. Il-flus huma mmirati għall-promozzjoni tat-tkabbir ekonomiku u l-ħolqien tal-impjiegi, pereżempju



Il-passiġġieri f'Varsavja jgawdu l-kumdità u l-effiċjenza tal-ferroviji l-ġodda mixtrija bl-appoġġ tal-BEI. Il-Bank qed jappoġġja aġġornament tal-vetturi ferrovjarji u l-infrastruttura relatata.

billi jittejbu l-kollegamenti tat-trasport lejn reġjuni remoti, tingħata spinta lill-intrapriżi ta' daqs żgħir u medju (SMEs) f'żoni żvantaġġjati, bl-investiment f'ambjent aktar nadif u billi jittejbu l-edukazzjoni u l-hiliet.

Bħala l-bank tal-Unjoni Ewropea, is-self tal-BEU jikkumplimenta l-finanzjament tal-investiment mill-Kummissjoni fir-reġjuni. M'hemmx reġjun wiehed fl-UE li ma bbenefikax mis-self tal-BEI.

Prodotti magħmula apposta biex jintużaw il-fondi strutturali

Self ta' qafas jiffinanzja programmi ta' investiment b'hafna skemi, f'settur wiehed jew f'bosta setturi, generalment implimentati minn entità tas-settur pubbliku, sew jekk nazzjonali, reġjonali jew lokali, u implimentati matul għadd ta' snin. Is-self ta' qafas jintuża l-aktar għal investimenti fl-infrastruttura fl-oqsma tal-enerġija rinnovabbli u effiċjenza fl-enerġija, it-trasport jew it-tiġdid urban. FI-2012, is-self ta' qafas tal-BEI b'total ta' EUR 3.7 biljun għen biex jappoġġja investimenti importanti madwar l-UE.

Il-fondi strutturali tal-Ewropa għandhom il-mira li jnaqqsu d-diskrepanzi reġjonali fid-dhul, rikkezza u opportunità iżda jingħataw biss jekk l-ewwel nett l-awtoritajiet lokali jistgħu jimpenjaw flushom stess. Fi żminijiet ta' awsterità, deher li kien diffiċli għal xi awtoritajiet pubbliċi biex jiffinanzjaw il-kontribuzzjoni tagħhom, u dan waqqaf l-investimenti li setgħu jtejjbu t-tkabbir.

Tip speċjali ta' self ta' qafas, is-self tal-programm strutturali, sar strument importanti matul il-kriżi. Is-self tal-programmi strutturali tal-BEU jgħin biex jitnaqqas dan id-distakk billi jiffinanzja parti mill-kontribuzzjoni nazzjonali għal investiment f'firxa wiesgħa ta' proġetti prijoritarji li huma appoġġjati b'sussidji mill-fondi strutturali tal-UE. Il-finanzjament bil-quddiem ta' dawn il-kontribuzzjonijiet għandu rwol ewlieni biex jistabbilizza l-flussi tal-investiment u għaldaqstant jassigura t-tkabbir u l-impjiegi. B'dan il-mod, il-Bank jgħin ukoll lil dawn ir-reġjuni biex jibbenefikaw mill-fondi disponibbli tal-UE. FI-2012, is-self tal-programmi strutturali ammonta għal madwar EUR 2.1 biljun, u minhabba dan setgħu jibdeu investimenti ewlenin f'pajjiżi bħal Ċipru, il-Portugall, l-Ungerija u s-Slovenja.



Self lill-pajjiżi li
ntlaqtu b'mod
partikolarment
kiefier mill-kriżi
għen biex jiġi
żgurat investiment
kontinwu tas-settur
pubbliku.



Adattament għal ċirkustanzi eċċezzjonali

Self lill-pajjiżi li ntlaw b'mod partikolarment kiefier mill-kriżi għen biex jiġi żgurat investiment kontinwu tas-settur pubbliku. F'dan ir-rigward, il-BEI għandu rwol importanti biex itejjeb l-aċċess għall-finanzjament, billi jnaqqas in-nuqqasijiet tal-likwidità u joffri konsulenza b'appoġġ għar-riformi strutturali.

Fil-Greċja, l-infiq totali tas-self — li huwa finanzjament ipprovdut mill-ekonomija reali — ammonta għal aktar minn EUR 900 miljun fl-2012. Fil-Greċja, il-BEI jiffoka fuq l-infrastruttura ekonomika u soċjali u negozji aktar żgħar. Fl-2012, ġew impenjati EUR 705 miljun għal proġetti tal-enerġija u l-edukazzjoni, kif ukoll għall-SMEs. Twaqqaf fond ta' garanzija apposta għall-SMEs u beda jithaddem fl-2012 bħala parti mill-isforzi speċjali tal-Bank biex jiftaħ il-finanzjament u jtejjeb l-aċċess għall-finanzjament għan-negozji żgħar lokali. Il-Fond huwa inizjattiva kongunta tal-Greċja, il-Kummissjoni Ewropea u l-BEI. Il-Fond gie stabbilit milli ntużaw EUR 500 miljun mill-Fondi Strutturali mhux assorbiti għall-pajjiż, u se jggarantixxi self tal-BEI għall-SMEs permezz ta' banek imsieħba

għal total ta' EUR 1 biljun. In-negozji ż-żgħar huma wkoll muturi ewlenin għall-esportazzjoni tal-Greċja. Sabiex jappoġġja rkupru ekonomiku mmexxi mill-esportazzjoni, il-BEI waqqaf prodotti ġodda għall-finanzjament tal-kummerċ għall-SMEs b'valur ta' EUR 500 miljun.

Fil-Portugall, il-kontribuzzjoni finanzjarja estiża fl-2012 kienet għal total ta' madwar EUR 740 miljun u l-BEI ffirmat self li jiswja aktar minn EUR 870 miljun u uża tekniki innovattivi biex jiftaħ investiment addizzjonali nazzjonali u tal-UE. Ippreżenta wkoll sforzi eċċezzjonali billi ta bidu għal garanzija tal-istat tal-portafoll sa EUR 2.8 biljun, li twitti t-triq għal EUR 1 biljun addizzjonali għal attivitajiet ġodda fil-ġejjieni.

Fl-Irlanda, il-finanzjament totali mogħti fl-2012 ammonta għal aktar minn EUR 530 miljun f'self mogħti. Il-Bank ta appoġġ partikolari lill-enerġija rinnovabbli u l-infrastruttura tal-ilma, kif ukoll għal proġetti tal-edukazzjoni u negozji aktar żgħar. Is-self iffirmat ammonta għal total ta' aktar minn EUR 500 miljun.

Pjan ta' Azzjoni Kongunta għat-Tkabbir fl-Ewropa Ċentrali u tax-Xlokk

Il-BEI għandu rwol ewlieni biex iwassal il-pjan ta' azzjoni tal-Istituzzjonijiet Finanzjarji Internazzjonali Kongunti, li għandu fil-mira t-tkabbir fl-Ewropa Ċentrali u tax-Xlokk b'risposta diretta għall-impatt kontinwu tat-tnaqqis ekonomiku fil-bqija tal-Ewropa. Fit-tneġġja tiegħu fl-2012, il-Bank impenja minimu ta' EUR 20 biljun għall-Pjan ta' Azzjoni ta' EUR 30 biljun żviluppat mal-Grupp tal-Bank Dinji u l-Bank Ewropew għar-Rikostruzzjoni u l-Iżvilupp (BERŽ).

Dan l-appoġġ se jindirizza oqsma prijoritarji bħall-SMEs, l-enerġija rinnovabbli u l-effiċjenza fl-enerġija, l-innovazzjoni u l-konverġenza. Se jsiru sforzi partikolari biex jiġu mobilizzati għotjiet tal-UE, fondi ta' ingranaġġ privati u pubbliċi u tingħata konsulenza mmirata mill-BEI lill-Albanija, il-Bosnja-Ħerzegovina, il-Bulgarija, ir-Repubblika Ċeka, il-Kroazja, l-Estonja, il-Maċedonja, l-Ungerija, il-Kosovo, il-Latvja, il-Litwanja, Montenegro, il-Polonja, ir-Rumanija, is-Serbja, is-Slovakkja u s-Slovenja, li kollha ntlawt mill-kriżi serjament.

Assistenza għar-reġjuni inqas avvanzati

Barra mill-finanzjament, il-BEI jipprovdi wkoll assistenza teknika biex jgħin lill-Istati Membri aktar godda jużaw il-fondi strutturali u ta' koeżjoni b'mod effiċjenti. Flimkien mal-Kummissjoni Ewropea, il-BEI żviluppa bosta strumenti li jagħqudu l-finanzjament tal-BEI mar-riżorsi baġitarji tal-UE.

Eżempju wieħed hija JASPERS, l-inizjattiva għal Assistenza Kongunta fis-Sostenn ta' Proġetti fir-Reġjuni Ewropej. Din hija amministrata mill-BEI u sponsorjata b'mod kongunt mill-Kummissjoni Ewropea, il-Bank Ewropew għar-Rikostruzzjoni u l-Iżvilupp u l-bank promozzjonali Ġermaniż KfW Bankengruppe. Din tiprovdi assistenza teknika lill-pajjiżi benefiċjarji tal-fondi strutturali tal-UE biex tgħin om iġibu l-kwalità tal-proġetti ewlenin li jkunu se jiġu sottomessi għal



finanzjament minn għotjiet taħt il-fondi strutturali u ta' koeżjoni tal-UE. Sa mill-bidu tagħha fl-2006, ġie approvat total ta' 226 proġett appoġġjat minn JASPERS fi 12-il pajjiż, li jirrappreżentaw kważi EUR 39 biljun ta' investimenti — li minnhom aktar minn EUR 10 biljun fl-2012 biss.

Trawwim ta' kooperazzjoni reġjonali transkonfinali

Il-problemi f'xi reġjuni jistgħu jiġu solvuti l-aħjar permezz ta' kooperazzjoni ma' reġjuni oħrajn fil-viċin. Dan hu dak li l-Kummissjoni Ewropea ssejjaħ kooperazzjoni territorjali Ewropea. Il-kooperazzjoni mill-qrib dwar kwistjonijiet ta' interess komuni hija mhegga mill-fondi strutturali tal-UE. Il-BEI jappoġġja wkoll inizjattivi reġjonali li jagħqudu l-Istati Membri tal-UE u l-pajjiżi msieħba.



JASPERS – Konsulenza dwar proġetti infrastrutturali għall-membri l-ġodda tal-UE

Assistenza Kongunta fis-Sostenn ta' Proġetti fir-Reġjuni Ewropej (BEI, Kummissjoni Ewropea, Bank Ewropew għar-Rikostruzzjoni u l-Iżvilupp u KfW Bankengruppe)

JESSICA – Appoġġ għall-iżvilupp urban

Appoġġ Kongunt Ewropew għall-Investiment Sostenibbli fiż-Żoni Urbani (BEI, Kummissjoni Ewropea u Bank tal-Iżvilupp tal-Kunsill tal-Ewropa)

JEREMIE – Finanzjament flessibbli għall-SMEs

Inizjattiva għal Riżorsi Kongunti Ewropej għall-Intrapriżi Mikro sa Medji (FEI u Kummissjoni Ewropea)

JASMINE – Konsulenza mfassla apposta għal istituzzjonijiet tal-mikrofinanzjament

Azzjoni Kongunta fis-Sostenn ta' Istituzzjonijiet tal-Mikrofinanzjament fl-Ewropa (FEI u Kummissjoni Ewropea)

Fir-Reġjun tal-Baħar Baltiku, il-BEI jappoġġja proġetti fid-Danimarka, l-Estonja, il-Finlandja, ħames stati federali — Bundesländer — fil-Ġermanja (Berlin, Brandenburg, Hamburg, Mecklenburg-Vorpommern u Schleswig-Holstein), il-Latvja, il-Litwanja, il-Polonja, l-Isvezja, l-Iżlanda, in-Norveġja u r-Russja. Il-punt fokali huwa li r-reġjun isir sostenibbli ambjentalment, kompetittiv, aċċessibbli u jippromwovi l-prevenzjoni tar-riskji. FI-2012, il-BEI appoġġja din l-inizjattiva b'madwar 64 attività li jinkludu tislif totali ta' EUR 7.7 biljun f'self fir-Reġjun tal-Baħar Baltiku.

L-istrategija tar-Reġjun tad-Danubju tinvolvi investiment b'appoġġ għal objettivi komuni fl-Awstrija, il-Bulgarija, ir-Repubblika Ċeka, il-Ġermanja (Baden-Württemberg u l-Bavarja), l-Ungerija, ir-Rumanija, is-Slovenja, ir-Repubblika Slovakkja u l-Bożnija-Herzegovina, il-Kroazja, Montenegro, is-Serbja, flimkien mal-Moldova u l-Ukraina. FI-2012,



il-Bank appoġġja madwar 83 attività b'total ta' EUR 7.5 biljun fir-Reġjun tad-Danubju.



Il-ħarsien tal-ambjent – il-finanzjament tal-azzjoni għall-klima

Il-Bank huwa fost l-akbar fornituri ta' finanzjament għall-azzjoni għall-klima. Fl-2012 biss, huwa pprovda aktar minn Eur 13-il biljun. Il-BEI jappoġġja l-għan tal-UE għal tkabbir b'użu baxx tal-karbonju u reżiljenti għall-klima kemm ġewwa u barra l-Unjoni. Bħala mexxej finanzjarju fl-appoġġ ta' teknoloġiji ndaf innovattivi, il-BEI huwa impenjat li jaġixxi bħala katalista għall-investment.



I-BEI jappoġġja bis-sħiħ l-għan tal-UE li l-ekonomija Ewropea ssir hafna aktar favur il-klima sal-2050 billi jmur lil hinn mill-miri għall-2020 għat-tnaqqis tal-emissjonijiet tal-gassijiet b'effett ta' serra b'20%, fejn 20% tal-enerġija tkun minn sorsi rinnovabbli u l-użu tal-enerġija jitnaqqas b'20%. Waħda mill-isfidi globali l-aktar kritiċi ta' żminijietna hija li nibnu ekonomija b'użu baxx tal-karbonju.

Il-ħolqien ta' soċjetà b'użu baxx tal-karbonju se jiġġenera teknoloġiji rivouzzjonarji u impjiegi godda ekoloġiċi. Sal-2020 jistgħu jinħolqu sa 1.5 miljun impjeg addizzjonali, skont il-Kummissjoni Ewropea. Ikun hemm benefiċċji oħrajn ukoll: it-tnaqqis tad-dipendenza tal-Ewropa fuq enerġija importata, i-roħs tal-kontijiet tal-enerġija, it-tnaqqis tat-tniġġis fl-arja u ż-żieda tal-mobilità. Din il-bidla għal ekonomija aktar effiċjenti fl-użu tar-riżorsi u aktar intelligenti hija vitali biex l-Ewropa tibqa kompetittiva.

Il-bidla fil-klima teħtieġ ukoll li s-soċjetajiet tagħna jadattaw. Għaldaqstant, il-konsulenza u l-finanzjament tal-BEI għal proġetti li jikkontribwixxu għar-reżiljenza tal-klima huma importanti għas-sostenibbiltà ta' proġetti fuq żmien fit-tul.

L-appoġġ finanzjarju tal-BEI għal azzjoni għall-klima innovattiva huwa mmirat direttament permezz tat-tisliet lis-setturi għall-enerġija rinnovabbli, l-effiċjenza fl-enerġija, it-trasport sostenibbli, l-ilma, il-ġestjoni tal-ġhargħar u l-forestrija. Il-kunsidrazzjonijiet dwar il-klima jiġu meqjusa fl-attivitajiet tiegħu kollha, pereżempju billi jagħmel użu mill-aħjar teknoloġija disponibbli. Ġew żviluppati wkoll strumenti finanzjarji innovattivi li jistgħu jsostnu riskju finanzjarju oġġla, ta' sikwit b'kooperazzjoni mal-Kummissjoni Ewropea iżda wkoll ma' organizzazzjonijiet internazzjonali. Eżempju tajjeb ta' dan hija l-inizjattiva Enerġija Sostenibbli għal Kulhadd li tnediet man-Nazzjonijiet Uniti fl-2012.

It-tnaqqis tal-footprint ambjentali tagħna

Sa mill-2009, il-Bank kien involut f'inizjattiva pilota fuq tliet snin biex titkejjel il-footprint tal-karbonju tal-proġetti tal-BEI fis-setturi kollha, sabiex isegwi aħjar il-prestazzjoni tiegħu f'termini ta' emissjonijiet

u ffrankar. Fl-2012, il-Bank iffina lizzza din il-ħidma pilota u analizza sena oħra ta' dejta tal-emissjonijiet: ġew inkluzi 71 proġett, li jirrappreżentaw investiment totali ta' EUR 55 biljun, li minnhom 21% kienu ffinanzjati mill-BEI. Dawn l-investimenti tal-BEI huma mistennija li jarmu l-ekwivalenti ta' madwar 7.5 miljun tunnelli ta' CO₂ fis-sena. L-iffirankar globali tal-emissjonijiet minn dawn l-investimenti tal-BEI huwa stmat li jkun ta' ta' 2.1 miljun tunnelli ta' CO₂ fis-sena.

Jithaddmu l-finanzi għat-tnaqqis tal-emissjonijiet

Il-finanzjament tal-BEI għall-enerġija rinnovabbli u l-effiċjenza fl-enerġija jikkontribwixxi direttament għat-tnaqqis tal-emissjonijiet ta' gassijiet b'effett ta' serra. L-appoġġ għal dawn l-oġġettivi ammonta għal EUR 4.4 biljun fl-2012.

Il-BEI huwa l-ewwel finanzjatur fl-enerġija mir-riħ fl-UE. Fl-aħħar snin, zied b'mod partikolari l-finanzjament tiegħu ta' impjanti fuq l-art u offshore għall-enerġija mir-riħ. Fl-2012 wahedha, il-BEI ffinanzja għaxar attivitajiet ta' impjanti għall-enerġija mir-riħ b'self ta' EUR 1.4 biljun. Dawn il-proġetti huma mid-definizzjoni tagħhom stess investimenti kbar, fuq żmien fit-tul u teknikament diffiċli hafna. Il-BEI huwa għaldaqstant is-sieħeb naturali għal dan is-settur, kemm f'termini ta' finanzjament iżda wkoll għall-kompetenza esperta teknika. Għal raġunijiet simili, il-Bank jiffinanzja proġetti tal-enerġija mix-xemx, kemm enerġija mix-xemx konċentrata (CSP) u foto-voltajka (PV). Fl-2012, ġew iffirmati disa' attivitajiet ta' enerġija mix-xemx, li ammontaw għal total ta' self li jiswja EUR 425 miljun. Ma' kull proġett, it-teknoloġija qed issir dejjem aktar effiċjenti u innovattiva.


Il-kunsidrazzjonijiet għall-effiċjenza fl-enerġija huma meqjusa fil-proġetti kollha tal-Bank. Huwa mistenni li jkun hemm qligħ ulterjuri mill-investimenti fil-mira għall-effiċjenza fl-enerġija. Il-finanzjament tal-BEI għal tali proġetti jkopri kemm in-naħa tal-provvista, bħal sħana u enerġija kkombinati u tiżhin distrettwali, kif ukoll in-naħa tad-domanda, primarjament l-insulazzjoni ta' bini pubbliku u privat.

Inżidu r-reżiljenza tal-klima

L-adattament bikri għall-konsegwenzi tal-bidla fil-klima huwa aktar effettiv u jiswa inqas minn azzjoni ta' emerġenza tal-aħħar minuta. Magħrufa bħala r-reżiljenza tal-klima, dawn il-kunsidrazzjonijiet jiġu meqjusa fil-proġetti kollha tal-BEI. Proġetti speċifiċi li jgħinu biex iżidu r-reżiljenza tal-klima u jadattaw għall-bidla fil-kundizzjonijiet tat-temp ammontaw għal total ta' kwazi EUR 1 biljun fl-2012.


Hafna mill-attivitajiet tal-Bank relatati mal-forestrija huma miżuri adattivi. Pereżempju, l-imsaġar jistgħu jgħinu biex jimpedixxu t-tagħwir tal-ħamrija u jnaqqsu r-riskju tal-ghargħar, biex ma nsemmux il-benefiċċji għall-bijodiversità, il-fertilità tal-ħamrija u l-ġestjoni tal-punt fejn ix-xmajjar jibdlu d-direzzjoni. Barra dan, jistgħu jaġixxu bħala hekk imsejha mħażen tal-karbonju li jirregolaw il-klima globali. Naġixxu fil-biċċa l-kbira fl-UE, iżda wkoll f'ekonomiji li qed jiżviluppaw, u naħdmu mill-qrib mal-Kummissjoni EWropea u istituzzjonijiet internazzjonali ta' finanzjament.

Il-frekwenza dejjem akbar ta' kundizzjonijiet ta' temp estrem għandha impatti serji fuq id-disponibbiltà u l-kwalità tar-riżorsi ta' ilma frisk, li twassal għal diżastri naturali relatati mal-ilma bħal nixfiet u ghargħar. Il-BEI huwa l-akbar sors ta' finanzjament ta' self għas-settur globali tal-ilma. Minbarra l-adattament għall-bidla fil-klima, il-ġestjoni integrata tar-riżorsi tal-ilma hija għan importanti ieħor. Pereżempju, fl-Afrika t'Isfel, il-BEI appoġġja s-sistema tal-ilma fil-belt ta' Durban u fiż-żona tal-Kosta tat-Tramuntana bi tliet selfiet biex jgħin jiffinanzja l-kostruzzjoni ta' diga u sistema ta' trasport u distribuzzjoni tal-ilma biex jissodisfa l-bżonnijiet tal-ilma ta' 5.5 miljun persuna fir-reġjun sal-2025.



L-appoġġ finanzjarju tal-BEI għal azzjoni għall-klima innovattiva huwa mmirat direttament permezz tat-tisliġ lis-setturi għall-enerġija rinnovabbli, l-effiċjenza fl-enerġija, it-trasport sostenibbli, l-ilma, il-ġestjoni tal-ghargħar u l-forestrija.





Fondi u inizjattivi speċjalizzati

Il-BEI għandu responsabbiltà speċjali biex jgħin jiffinanzja proġetti relatati mal-klima fi żmien ta' awsterità baġitarja. Bħala katalista għall-investment fil-klima, il-Bank qed jaħdem mas-setturi pubbliċi u privati fuq għadd ta' inizjattivi biex jimmobilizza l-finanzjament. Huwa żviluppa wkoll fondi tal-ekwità u tal-karbonju, biex jappoġġja aktar l-enerġija rinnovabbli u proġetti b'użu effiċjenti tal-enerġija. Jaħdem upstream ma' promoturi ta' proġetti, fejn jipprovdi assistenza teknika għall-iżvilupp ta' proġetti. Fl-istess ħin, qed jimmaniġġja u jipparteċipa f'bosta inizjattivi oħrajn relatati mal-enerġija u l-bidla fil-klima:

Il-Fond Ewropew 2020 għall-Enerġija, il-Bidla fil-Klima u l-Infrastruttura (Fond Marguerite) huwa mfassal biex jistimula investment fl-infrastruttura biex jimplimenta politiki tal-UE rdwar il-bidla fil-klima, l-affidabbiltà tal-enerġija u n-networks trans-Ewropej.

Il-Fond Ekoloġiku għat-Tkabbir jipprovdi finanzjament, inkluż self, ekwità u assistenza teknika, għal proġetti tal-effiċjenza fl-enerġija u rinnovabbli fl-Ewropa tax-Xlokk.

L-Enerġija Sostenibbli għal Kulhadd (SE4All) għandu l-mira li jipprovdi aċċess universali għal servizzi moderni tal-enerġija u li jirdoppja kemm ir-rata globali tat-titjib fl-effiċjenza fl-enerġija kif ukoll is-sehem tal-enerġija rinnovabbli fit-taħlita tal-enerġija globali sal-2030.

NER300 huwa l-akbar programm ta' finanzjament fid-dinja għal proġetti ta' dimostrazzjoni għall-ġbid u l-ħżin tal-karbonju u teknoloġiji innovattivi ta' enerġija rinnovabbli.

Il-Fond tal-Klima Althelia huwa proposta rivoluzzjonarja ppreżentata fl-2012 biex tappoġġja l-użu sostenibbli tal-art u l-konservazzjoni ta' foresta primarja.

Il-Bonds għal Kuxjenza dwar il-Klima tal-BEI jgħbru fondi biex jappoġġjaw it-tisliet għall-enerġija rinnovabbli u l-effiċjenza fl-enerġija. Sa mill-2007, il-BEI ħareġ EUR 1.7 biljun permezz ta' Bonds għal Kuxjenza dwar il-Klima. Fl-2012 waħedha, dawn il-bonds ġabru l-ekwivalenti ta' EUR 350 miljun.

Ngħinu l-ibliet isiru aktar ekoloġiċi



Bħala parti mill-isforzi tiegħu biex jiffirma bliet sostenibbli, il-BEI appoġġja l-linja tat-tramm f' Montpellier, li fl-2012 espandiet minn żewġ linji għal erbgħa.

Fil-qalba tal-attivitajiet tal-BEI fiż-żoni urbani hemm il-mira li l-ibliet isiru aktar ekoloġiċi u sostenibbli. Trasport pubbliku li huwa tajjeb għall-ambjent huwa vitali għal bliet sostenibbli. Fl-2012, it-tisliet tal-BEI għal bliet sostenibbli ammonta għal EUR 8 biljun.

Il-żoni urbani jospitaw 75% tal-Ewropej u jiġġeneraw madwar 85% tal-PGD tal-UE. Iż-żoni metropolitani huma ċentri tal-innovazzjoni u t-tkabbir ekonomiku u qegħdin fejn il-biċċa l-kbira tal-impjiegi, in-negozji u l-faċilitajiet għall-edukazzjoni oġġla jinsabu kkonċentrati. Iżda jospitaw ukoll il-problemi ewlenin għall-koeżjoni soċjali u s-sostenibbiltà ambjentali. L-ibliet tal-Ewropa jipproduċu 80% tal-użu ta' tagħna tal-enerġija, u 80% tal-emissjonijiet ta'

gassijiet b'effett ta' serra. Dan ifisser li l-ibliet jistgħu jkunun meħtieġa jipprovdu twegġibiet għal xi wħud mill-isfidi ewlenin tal-lum, bħat-tniġġis, l-emissjonijiet u l-assigurazzjoni li l-infrastruttura tlaħħaq mal-iżvilupp urban.

Lejn ibliet sostenibbli

It-tisliet tal-BEI fl-ibliet jiffoka fuq it-tiġdid urban u proġetti ta' riġenerazzjoni li jgħinu biex jiffurmaw komunitajiet sostenibbli billi jtejbju ż-żoni bl-aktar privazzjoni. Il-Bank għandu l-mira li jtejjeb l-użu ta' assi ta' art skarsa, biex jappoġġja investiment municipali fl-aġġornamenti ta' faċilitajiet pubbliċi, u biex iħares il-wirt kulturali. Fl-2012, madwar EUR 2.4 biljun marru għall-iżvilupp urban u r-riġenerazzjoni, u proġetti tal-kura tas-saħħa.

L-Assistenza Ewropea għall-Enerġija Lokali (ELENA) hija inizjattiva kongunta tal-BEI u l-Kummissjoni Ewropea li tgħin lill-awtoritajiet lokali u reġjonali biex iħejju proġetti dwar l-effiċjenza fl-enerġija u



Matul dawn l-aħhar
ħames snin il-BEI għen bil-
finanzjament ta':

- 32 metro
- 4 proġetti ferrovjarji urbani
- 48 linja tat-tramm
- 48 proġett ferrovjarju, u
- 27 proġett għal linji tal-ferrovija b'veloċità għolja.

Kuljum, madwar
25 miljun persuna
fl-UE jużaw mezz tat-trasport
pubbliku ffinanzjat mill-BEI.



Pariġi hija l-ewwel belt fl-Ewropa li introduċiet
infrastruttura komprensiva b'aċċess miftuħ
għal vetturi elettrici. Il-BEI qed isellef
EUR 75 miljun biex jgħin lill-belt kapitali
Franciża ssir ekoloġika.


enerġija rinnovabbli biex ikunu aktar attraenti għall-finanzjament estern. ELENA tkopri parti mill-ispiza għall-appoġġ tekniku li hu meħtieġ biex jithejja, jiġi implimentat u ffinanzjat il-programm ta' investiment. Fl-2012, l-impenji għal assistenza teknika lil benefiċjarji taħt ELENA ammontaw għal EUR 12-il miljun biex l-impenji totali ammontaw għal EUR 37 miljun.

Appoġġ għal trasport sostenibbli

L-appoġġ tal-BEI għal trasport sostenibbli huwa mi-
frux mill-bini, l-estensjoni jew ir-riabilitazzjoni tal-in-
frastruttura tat-trasport pubbliku, għall-promozzjoni
ta' networks għaċ-ċiklizmu u żoni pedonali, kif ukoll
il-vetturi elettrici. Il-BEI jippromwovi l-iżvilupp ta'
vetturi aktar indaf u siguri billi jappoġġja r-riċerka
u l-iżvilupp għal soluzzjonijiet li huma effiċjenti fl-
enerġija u għandhom emissjonijiet baxxi. Il-proġetti
li jappoġġja jgħinu biex itejbu l-kwalità tal-arja, in-
aqqsu t-tniġġis mill-istorbju, itejbu s-sigurtà, itejbu
l-effiċjenza fl-enerġija u jillimitaw l-emissjonijiet ta'
gassijiet b'effett ta' serra.


JESSICA għall-ibliet

L-Appoġġ Kongunt Ewropew għall-Investiment
Sostenibbli fiż-Żoni Urbani (JESSICA) inizjattiva
kongunta tal-Kummissjoni Ewropea, il-BEI u l-Bank tal-
Iżvilupp tal-Kunsill tal-Ewropa. Jassisti bl-allokazzjoni
tal-fondi strutturali tal-UE u dawn ir-riżorsi jistgħu
jintużaw għall-finanzjament ta' proġetti urbani li
jiġġeneraw dħul permezz tal-hekk imsejja Fondi
għall-Iżvilupp Urban. Il-BEI joffri konsulenza dwar kif
l-aħjar jintużaw ir-riżorsi u joffri appoġġ fil-ġestjoni
ta' fondi. Sa tmiem l-2012, kienu ġew ikkummissjonati
total ta' 75 studju ta' valutazzjoni ta' JESSICA u ġew
iffirmati 18-il fond ta' partecipazzjoni għal total ta'
EUR 1.7 biljun li jkopru 54 reġjun. L-għadd ta' Fondi
għall-Iżvilupp Urban żdied għal 37 sa tmiem l-2012,
b'volum totali ta' madwar EUR 1.4 biljun.



FI-2013 il-BEI qed
 jiċcelebra 50 sena ta'
 attivitajiet fl-Afrika
 tas-Sub-Saħara.

L-attivitajiet tal-BEI mad-dinja kollha
 jappoġġjaw l-għanijiet tal-politika
 barranija tal-UE. Permezz tal-proġetti
 li jiffinanzja, il-Bank jikkontribwixxi
 għat-tkabbir u l-impjegi lil hinn
 mill-fruntieri tal-Unjoni. Il-BEI, bħala
 l-bank tal-UE, huwa s-sieħeb naturali
 tal-Kummissjoni Ewropea u s-Servizz
 Ewropew għall-Azzjoni Esterna biex
 jiffinanzja proġetti li jappoġġjaw
 l-oġġettivi tal-politika tal-UE barra
 mill-Unjoni. FI-2012, it-tisliġ tal-BEI
 mad-dinja kollha laħaq madwar
 EUR 7.4 biljun.



Tisliġ barra mill-UE
 skont ir-reġjun

- Pajjiżi tat-tkabbir
- Il-pajjiżi Mediterranji
- Il-Ġirien tal-Lvant
- Pajjiżi Afrikani, tal-Karibew u tal-Paċifiku
- L-Asja
- L-Amerika Latina



Il-promozzjoni tat-tkabbir sostenibbli lil hinn mill-fruntieri tal-UE

Bosta mill-attivitajiet finanzjarji tal-Bank barra mill-Unjoni jsiru taħt garanzija baġitarja tal-UE, stabbiliti fil-mandati esterni għal reġjuni differenti tad-dinja: pajjiżi ta' qabel l-adeżjoni, il-ġirien tal-Lvant u tan-Nofsinhar u Pajjiżi Msieħba fl-Ażja, l-Amerika Latina u l-Afrika t'Isfel. Il-mandati għall-attivitajiet tal-BEI f'dawn ir-reġjuni operaw sal-2013. Il-garanzija tkopri total ta' EUR 29 biljun għall-perjodu 2007-2013. Dan jinkludi EUR 2 biljun f'tisliġ maħsub għall-azzjoni għall-klima, kif ukoll biex tingħata assistenza għall-pajjiżi tal-Mediterran tan-Nofsinhar li jappoġġjaw ir-riformi politiċi wara r-Rebbiegħa Għarbija. Il-mandati għall-perjodu li jmiss (2014-2020) se jiġu diskussi mill-Kummissjoni Ewropea, il-Parlament u l-Kunsill Ewropew fl-2013. Billi jaħdem taħt garanzija baġitarja tal-UE, il-BEI jista' jinfluwenza l-fondi tal-UE b'mod effiċjenti fir-rigward tal-ispiża u li jista' jitkejjel u għaldaqstant iżid l-impatt tal-politika esterna.

F'dawn ir-reġjuni kollha, il-Bank jappoġġja proġetti li jikkontribwixxu għaž-żieda tat-tkabbir u l-holqien tal-impjiegi. Jagħmel dan billi jipprovi finanzjament u assistenza teknika għall-iżvilupp lokali tas-settur privat, l-infrastruttura soċjali u ekonomika u proġetti ta' azzjoni għall-klima.

Il-mandat tat-tisliġ għall-pajjiżi Afrikani, tal-Karibew u tal-Paċifiku (AKP) u l-Pajjiżi u t-Territorji Barranin (PTB) jaqta' taħt il-Ftehim ta' Cotonou, li jistabbilixxi r-relazzjonijiet tal-UE mal-pajjiżi msieħba tiegħu. Il-Ftehim

iġġedded l-aħħar fl-2010. Il-finanzjament taħt dan il-qafas huwa pprovdut mill-baġits tal-Istati Membri tal-UE permezz tal-Fond Ewropew għall-Iżvilupp, flimkien mar-riżorsi tal-BEI stess.

Il-BEI, bħala l-bank tal-UE, huwa s-sieħeb naturali tal-Kummissjoni Ewropea u s-Servizz Ewropew għall-Azzjoni Esterna biex jifinanzja proġetti li jappoġġjaw l-oġettivi tal-politika tal-UE barra mill-Unjoni. Proġetti ffinanzjati mill-Bank jipprezentaw riżultati tangibbli u jagħmlu differenza fil-ħajja ta' kuljum tan-nies.

Finanzjament u kompetenza esperta għall-membri aspiranti tal-UE

It-tisliġ lill-pajjiżi ta' qabel l-adeżjoni huwa strument importanti biex jgħinjom joqorbu lejn l-aspirazzjoni tagħhom ta' shubija fl-UE. It-tkabbir tal-Unjoni jeħtieġ investiment biex dawn il-pajjiżi jkunu jistgħu jadattaw għall-mudell ekonomiku u soċjali Ewropew u għall-istandards tal-UE. Fl-2012, it-tisliġ lill-pajjiżi li jixtiequ jissieħbu mal-Unjoni ammonta għal EUR 3.1 biljun. It-tisliġ lill-Kroazja, li se tingħaqad mal-UE f'Lulju 2013, laħqu EUR 300 miljun.

Fl-2012, il-Qafas tal-Investiment għall-Balkani tal-Punent (WBIF) estenda l-appoġġ tiegħu għall-intrapriżi ta' daqs żgħir u medju, inizjattivi għall-bidla fil-klima



Il-BEI qed jappoġġja l-ewwel proġett kbir ta' enerġija mix-xemx fl-Afrika ta' Fuq b'impenn finanzjarju totali ta' EUR 300 miljun. Il-kumplex ta' enerġija mix-xemx ta' Ouarzazate fil-Marokk se jiġġenera l-elettriku għal aktar minn nofs miljun persuna.



u prijoritajiet oħrajn. Din l-inizjattiva kongunta, imwaqfa fl-2009 mill-Kummissjoni Ewropea, il-BEI, il-BERŻ u l-Bank tal-Iżvilupp tal-Kunsill tal-Ewropa, tiġbor ir-riżorsi tal-ġhotjiet sabiex jinfluwenzaw selfiet għall-finanzjament tal-infrastruttura prijoritarja fil-Balkani tal-Punent. Sa tmiem l-2012, din ipprovdiet EUR 279 miljun f'ġhotjiet lil aktar minn 138 proġett, u dawn, min-naħa tagħhom, attiraw self ta' investiment li jiswa aktar minn EUR 7.7 biljun minn istituzzjonijiet finanzjarji internazzjonali, li minnhom ġew iffirmati EUR 2.3 biljun.

Appoġġ għall-pajjiżi ġirien tal-Lvant u tan-Nofsinhar tal-UE

Il-Bank għandu prijorità ewlenija li jiżgura tkabbir sostenibbli u l-holqien ta' impjegi fil-pajjiżi tal-Mediterran tan-Nofsinhar (l-Alġerija, l-Eġittu, Gaża/Bank tal-Punent, l-Iżrael, il-Gordan, il-Libanu, il-Marokk, it-Tuneżija u dalwaqt il-Linja), fejn huwa diġà l-istituzzjoni finanzjarja pubblika ewlenija fir-reġjun u għandu rwol im-

portanti fis-Shubija Deauville, li twaqqfet biex tappoġġja t-tranżizzjoni demokratika u ekonomika wara r-Rebbiegħa Għarbi. Il-BEI ffirma selfiet li jiswew kważi EUR 1.7 biljun fl-2012 biex irawwem l-iżvilupp tas-settur privat u jaċcellera l-proġetti infrastrutturali fil-pajjiżi Mediterranji.

Il-BEI żamm is-sospensjoni tas-selfiet u l-assistenza teknika tiegħu lis-Sirja matul l-2012, wara d-deċiżjoni tal-UE li timponi sanzjonijiet fuq ir-reġim.

Fil-Viċinat tal-Lvant (l-Ukraina, il-Modova, il-Ġeorgja, l-Armenja, l-Azerbajġan u r-Russja) il-BEI appoġġja b'mod partikolari l-aċċess għall-finanzjament għan-negozji ż-żgħar u proġetti infrastrutturali strateġiċi b'aktar minn EUR 900 miljun f'self fl-2012. Il-Faċilità tal-Imsieħba tal-Lvant tal-Bank tipprovdiet finanzjament addizzjonali għal selfiet li jgħinu biex jappoġġjaw l-investiment tal-UE fir-reġjun, speċjalment minn korporazzjonijiet Ewropej.



Għall-proġett tal-Ilma ta' Kampala, il-BEI ingħaqad mal-imsieħba tiegħu taħt l-Inizjattiva ta' Dipendenza Reċiproka sabiex igib trattament tal-ilma u distribuzzjoni tal-ilma tax-xorb imtejbin għat-2.5 miljunin tal-belt kapitali tal-Uganda, inkluż aċċess għal ilma tax-xorb nadif u sigur għal 400 000 persuna addizzjonali.



Shubijiet ma' oħrajn

Is-shubijiet ma' oħrajn huma karatteristika importanti tal-attivitajiet tal-Bank, b'mod partikolari barra mill-Unjoni. L-ghotjiet tal-UE qed jithaltu dejjem aktar mat-tisli tal-BEI biex jinkisbu riżultati aħjar fi proġetti. Il-Bank qed jiehu sehem b'mod attiv fil-Pjattaforma tal-UE għall-Kooperazzjoni u l-Iżvilupp Esterni stabbilita biex iżżid aktar l-impatt tal-attivitajiet tal-kooperazzjoni esterna tal-UE. Dan jgħin biex jinfluwenza riżorsi finanzjarji limitati għall-benefiċċju tal-pajjiżi msieħba tal-UE u biex tittejjeb l-effettività tal-iżvilupp.

Il-BEI u l-Bank Ewropew għar-Rikostruzzjoni u l-Iżvilupp (BERŻ) jikkollaboraw regolarment biex jipprovdu appoġġ finanzjarju għal proġetti fil-pajjiżi tal-viċinat tal-Lvant. Din il-kooperazzjoni qed tiġi estiża għal attivitajiet fil-Mediterran tan-Nofsinhar. Fl-2012, il-BEI ffirmat wkoll Memorandum ta' Ftehim mas-Servizz Ewropew għall-Azzjoni Esterna, il-Kummissjoni Ewropea u l-BERŻ dwar proġetti li jaqgħu taħt is-Shubija UE-Russja għall-Immodernizzar, biex tiżdied il-kooperazzjoni f'dan ir-reġjun.

Il-BEI jaħdem ukoll mill-qrib mal-aġenzija Franċiża għall-iżvilupp, Agence Française de Développement, u l-bank pubbliku Germaniż Kreditanstalt für Wied-

eraufbau taħt l-Inizjattiva ta' Dipendenza Reċiproka (IDR) li biha waħda mill-istituzzjonijiet parteċipanti tiegħu t-tmexxija biex tagħmel valutazzjoni għal kull proġett kofinanzjat. Dan jissimplifika l-proċeduri amministrattivi għall-promotur tal-proġett u jnaqqas l-ispejjeż tat-tranzazzjoni. Il-fażi pilota rnexxielha titlestha fl-2012 b'14-il proġett kofinanzjat fl-Afrika tas-Sub-Saħara u fil-Lvant Nofsani/Afrika ta' Fuq u ġew iffirmati linji gwida operazzjonali fil-bidu tal-2013. L-IDR ittejjeb l-effettività tal-finanzjament b'appoġġ għall-politiki tal-UE u tohloq aktar viżibbiltà għall-investiment tal-UE.

Kejl tar-riżultati għal impatt aktar dirett

Il-BEI qed jipproċedi lejn rappurtar orjentat aktar lejn l-impatt u monitoraġġ aħjar għall-attivitajiet tiegħu barra mill-UE. Fl-2012, il-Bank nieda l-fażi pilota tal-implimentazzjoni tal-qafas ġdid għall-kejl tar-riżultati li jevalwa u jkejjel l-impatt tal-iżvilupp fuq il-bażi ta' indikaturi standard. Il-qafas se jqis l-effetti fiskali u fuq l-impjigi tal-proġetti ffinanzjati, flimkien mal-effiċjenza fl-enerġija, il-footprint tal-karbonju, is-salvagwardji ambjentali u soċjali, kif ukoll l-impatt fuq governanza korporattiva għal proġetti fis-settur privat.

Sieħeb finanzjarju sod

Għal aktar minn 50 sena, il-BEI kien sieħeb finanzjarju sod li jappoġġja l-għanijiet tal-UE. Fi żminijiet ta' taqlib, il-Bank jaġixxi bħala sors ta' stabilità. Fl-2012, l-azzjonisti tiegħu ddeċidew li jżidu l-kapital tal-BEI biex jippermettu żieda fl-investiment li se joħloq impjiegi u jikkontribwixxi għat-tkabbir ekonomiku fl-Ewropa.



Il-BEI huwa awtonomu finanzjarjament. Il-kapital tiegħu huwa sottoskritt mis-27 Stat Membru tal-UE, li huma l-azzjonisti tal-Bank. Is-sehem ta' kull pajjiż fil-kapital tal-Bank huwa bbażat fuq il-piż ekonomiku tiegħu fil-mument tal-adeżjoni tiegħu fl-UE. Fl-2012, l-azzjonisti tal-BEI hadu d-deċiżjoni storika li prattikament jirdupjaw il-kapital imħallas tal-BEI b'żieda ta' EUR 10 biljun. Dan se jippermetti tislif addizzjonali sa EUR 60 biljun fuq perjodu ta' tliet snin għal proġetti vijabbli ekonomikament mal-UE kollha. B'rizultat ta' dan, il-BEI se jżid it-tislif ġenerali tiegħu għal madwar EUR 200 biljun matul il-perjodu 2013-2015 u għaldaqstant iwassal il-komponent tal-investiment tat-twegiba koordinata tal-UE għall-kriżi.

Is-saħħa finanzjarja tal-BEI ġejja mill-kwalità tal-assi tiegħu, il-governanza soda tiegħu, il-ġestjoni tar-riskju


prudenti, il-profitabilità kontinwa u likwidità b'saħħitha. Dawn il-fatturi jingħaqdu biex jiżguraw li l-Bank ikompli jibbenefika minn affidabbiltà kreditizja eċċellenti.

Il-kontijiet fi tmiem l-2012, li jantiċipaw l-injezzjoni imminenti ta' kapital fil-forma ta' flus, urew żieda sinifikanti fil-koeffiċjent tal-adeqwatezza tal-kapital — il-koeffiċjent tal-kapital tal-Bank mal-assi tiegħu — li kien ta' 23% fi tmiem l-2012. Il-kwalità tal-assi baqgħet b'saħħitha, b'rata ta' selfiet imħassrin qrib iż-żero fil-mija (0.3%) tal-portafoll tas-self totali fi tmiem is-sena. L-eċċess nett annwali laħaq EUR 2.7 biljun, li jirrifletti livelli rekord ta' tislif fis-snin riċenti.



L-akbar sellief sovrannazzjonali fid-dinja

Il-Bank huwa l-akbar sellief u jissellef b'mod multilaterali fid-dinja. Fl-2012, ġabar EUR 71 biljun fis-swieq kapitali internazzjonali.



Distribuzzjoni tal-ħruġ ta' bonds tal-BEI skont ir-reġjun

- Europe
- Asia
- Middle East & Africa
- Americas

Billi jibni fuq is-saħħa finanzjarja tiegħu, il-BEI jista' jissellef b'rati attraenti ħafna. Il-klijenti tat-tisli tal-Bank jibbenefikaw mill-kundizzjonijiet tas-self tal-BEI, aktar u aktar billi l-Bank ma jfittix li jimmassimizza l-qliġ. Minkejja s-swieq volatili, li kienu influwenzati b'mod negattiv mill-kuntest ekonomiku ħażin fil-biċċa l-kbira tal-Ewropa, il-Bank ġabar EUR 71.3 biljun fis-swieq kapitali internazzjonali fl-2012, inkluż xi finanzjament minn qabel għall-2013.



Il-Governanza tal-BEI

Korpi Statutorji tal-BEI

Il- **Bord tal-Gvernaturi** huwa magħmul minn ministri nnominati minn kull wiehied mis-27 Stat Membru, generalment il-Ministri tal-Finanzi.

Huwa jistipula linji gwida dwar politika tal-kreditu, japprova l-kontijiet annwali u l-karta tal-bilanċ, u jiddeċiedi dwar il-parteeipazzjoni tal-Bank f'attivitajiet finanzjarji barra mill-Unjoni Ewropea kif ukoll fuq żidiet tal-kapital. Huwa jahtar ukoll il-membri tal-Bord tad-Diretturi, il-Kumitat ta' Tmexxija u l-Kumitat tal-Verifika. Il-Bord tal-Gvernaturi jiltaqa' darba fis-sena.

Sa mill-1 ta' Jannar 2012, il-President tal-BEI kien Werner Hoyer. Huwa s-seba' president minn mindu twaqqaf il-Bank fl-1958. Is-Sur Hoyer qabel kien il-Ministru tal-Istat fl-Uffiċċju tal-Affarijiet Barranin tar-Repubblika Federali tal-Germanja, responsabbli għall-politika Ewropea, u Membru tal-Parlament Germaniż.

Il- **Bord tad-Diretturi** għandu l-poter esklussiv li jiehu deċiżjonijiet fir-rigward tal-ghoti ta' finanzjament, b'mod partikolari fil-forma ta' self u garanziji, u ta' tislif.

Jiżgura li l-Bank jitmexxa kif suppost u jitmexxa f'konformità mad-dispożizzjonijiet tat-Trattati u l-Istatut tiegħu u mad-direttivi ġenerali stipulati mill-Gvernaturi. Il-membri tiegħu, li huma maħtura għal perjodu ta' hames snin li jista' jiġġedded, jaqgħu taħt ir-responsabbiltà tal-Bank biss.

Il-Bord tad-Diretturi huwa magħmul minn 28 Direttur: direttur wiehied huwa nnominat minn kull Stat Membru u wiehied mill-Kummissjoni Ewropea. Hemm 18-il Supplent, jiġifieri li xi wħud minn dawn il-pożizzjonijiet jinqasnu bejn gruppi ta' stati. Barra minn hekk, sabiex titwessa' l-kompetenza professjonali tal-Bord tad-Diretturi f'ċerti oqsma, il-Bord jista' jagħżel b'mod kongunt sitt esperti (tlieta bħala membri u tlieta bħala supplenti), li jipparteċipaw għall-aqgħat tal-Bord fil-kwalità ta' konsulenti, mingħajr drittijiet tal-vot. Għajr fejn hemm stipulat mod ieħor fl-Istatut, id-deċiżjonijiet jittiehdu b'maġġoranza li tik-



Il-BEI huwa l-uniku bank pubbliku li huwa l-proprietà esklussiva tas-27 Stat Membru. Bħala parti mill-familja tal-UE, iservi biex jikkontribwixxi għat-**tkabbir** u l-impjegi fl-UE u jappoġġja l-għanijiet tal-politiki tal-Unjoni fl-attivitajiet kollha tiegħu.

konsisti f'mill-inqas terz tal-membri intitolati għall-vot u li jirrappreżentaw mill-inqas 50% tal-kapital sottomskritt. Il-Bord tad-Diretturi jiltaqa' għaxar darbiet fis-sena.

Il-Kumitat ta' Tmexxija huwa l-korp eżekuttiv permanenti tal-Bank. Għandu disa' membri u jaħdem taħt l-awtorità tal-President u s-sorveljanza tal-Bord tad-Diretturi.

Il-Kumitat ta' Tmexxija jiehu f'siebi it-tmexxija ta' kuljum tal-Bank, iħejji deċiżjonijiet għall-Bord tad-Diretturi u jiżgura li dawn jiġu implimentati. Il-membri tiegħu jinhatru għal perjodu ta' hames snin li jista' jiġġedded u jaqgħu taħt ir-responsabbiltà tal-Bank biss. Il-Kumitat ta' Tmexxija jiltaqa' darba fil-gimgha, ippresedut mill-President. Skont l-Istatut tal-Bank, il-President huwa wkoll iċ-Chairman tal-Bord tad-Diretturi. L-akbar erba' azzjonisti — Fran-


za, il-Ġermanja, l-Italja u r-Renju Unit — għandhom sigġu permanenti fuq il-Kumitat ta' Tmexxija.

Il-Kumitat tal-Verifika huwa korp indipendenti li jaqa' direttament taħt ir-responsabbiltà tal-Bord tal-Gvernaturi u huwa responsabbli għall-verifika tal-kontijiet tal-Bank u biex jivverifika li l-attivitajiet huma konformi mal-aħjar prassi bankarja. Huwa magħmul minn sitt membri, maħtura għal kariga li ma tistax tiġġedded ta' sitt snin finanzjarji konsekuttivi.

Il-Kumitat tal-Verifika għandu jaċċerta li l-attivitajiet tal-Bank ikunu twettqu u li l-kotba tiegħu jkunu nżammu kif suppost. Fil-hin tal-approvazzjoni tar-rendikonti finanzjarji mill-Bord tad-Diretturi, il-Kumitat tal-Verifika joħroġ l-istqarrijiet tiegħu dwarhom. Ir-riżultati tal-hidma tiegħu matul is-sena preċedenti jintbagħtu lill-Bord tal-Gvernaturi flimkien mar-rapport annwali tal-Bord tad-Diretturi.

Il-membri tal-Kumitat ta' Tmexxija mix-xellug għal-lemin: Simon Brooks, Anton Rop, Mihai Tanasescu, Pim van Ballekom, Wilhelm Molterer, Magdalena Álvarez Arza, Dario Scannapieco, Philippe de Fontaine Vive u Werner Hoyer.





Il-BEI jixtieq jirringrazzja lill-promoturi u fornituri li ġejjin għar-ritratti li jinsabu f'dan ir-rapport:

© Sandvik, © CERN, AWS, MicroStart, Communauté d'Agglomération de Montpellier, © Port of Rotterdam, Conseil régional de Bretagne, © Caroline Ablain, © Walney windfarm, © Autolib – Pascal Anziani, © EirGrid, Demis Sport, Itsa Bagel, Vigrad, Millennium Bcp, © Warszawska Kolej Dojazdowa.

Tqassim: EIB GraphicTeam.

Stampat minn Imprimerie Jouve fuq karta MagnoSatin b'inka b'baži ta' żejt veġetali. Iċ-certifikata skont ir-regoli tal-Forest Stewardship Council (FSC), il-karta tikkonsisti 100% f'fiba verġni (li ta' mill-inqas 50% hija minn foresti mmaniġġjati sew).




Sorsi Mhalltin
Grupp ta' prodotti minn foresti
gestiti sew, sorsi kkontrollati u
njam tal-fibra riciklat
Cert no. BV-COC-856319
www.fsc.org
© 1996 Forest Stewardship Council

Il-Grupp tal-BEI jikkonsisti
fil-Bank Ewropew tal-Investment u
l-Fond Ewropew tal-Investment.

Il-Bank Ewropew tal-Investment
98-100, boulevard Konrad Adenauer
L-2950 Luxembourg
☎ (+352) 43 79 – 1
☎ (+352) 43 77 04
www.eib.org – info@eib.org

Il-Fond Ewropew tal-Investment
15, avenue John Fitzgerald Kennedy
L-2968 Luxembourg
☎ (+352) 24 85 – 1
☎ (+352) 24 85 – 81301
www.eif.org – info@eif.org



www.eib.org